


Namaste He Durge

——
नमस्ते हे दुर्गे

——
Document Information



Text title : Namaste He Durge

File name : namastehedurge.itx

Category : devii, sanskritgeet, aShTaka, durgA, hkmeher

Location : doc_devii

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Stavarchana-Stavakam (Sanskrit Stotra-Kavya)

Acknowledge-Permission: Dr. Harekrishna Meher

Latest update : October 16, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

October 16, 2023

sanskritdocuments.org



ನಮಸ್ತೇ ಹೇ ದುರ್ಗೆ



ನಮಸ್ತೇ ಹೇ ಸ್ವಸ್ತಿಪ್ರದ-ವರದ-ಹಸ್ತೇ ! ಸುಹಸಿತೇ !
ಮಹಾಸಿಂಹಾಸೀನೇ ! ದರ-ದುರಿತ-ಸಂಹಾರಣ-ರತೇ ! .
ಸುಮಾರ್ಗೇ ಮಾಂ ದುರ್ಗೆ ! ಜನನಿ ! ತವ ಭರ್ಗಾವ್ವಿತ-ಕೃಪಾ
ದಹಂತೀ ದುಶ್ಚಿಂತಾಂ ದಿಶತು ವಿಲಸಂತೀ ಪ್ರತಿದಿಶಂ .. 1..
ಅನನ್ಯಾ ಗೌರೀ ತ್ವಂ ಹಿಮಗಿರಿ-ಸುಕನ್ಯಾ ಸುಮಹಿತಾ
ಪರಾಂಬಾ ಹೇರಂಬಾಕಲಿತ-ಮುಖಬಿಂಬಾ ಮಧುಮತೀ .
ಸ್ವಭಾವೈ-ಭರ್ವ್ಯಾ ತ್ವಂ ಮುನಿ-ಮನುಜ-ಸೇವ್ಯಾ ಜನಹಿತಾ
ಮಮಾಂತಃ-ಸಂತಾಪಂ ಹೃದಯಗತ-ಪಾಪಂ ಹರ ಶಿವೇ ! .. 2..
ಅಪರ್ಣಾ ತ್ವಂ ಸ್ವರ್ಣಾಧಿಕ-ಮಧುರ-ವರ್ಣಾ ಸುನಯನಾ
ಸುಹಾಸ್ಯಾ ಸಲ್ಲಾಸ್ಯಾ ಭುವನ-ಸಮುಪಾಸ್ಯಾ ಸುಲಪನಾ .
ಜಗದ್ಭಾಕ್ತೀ ಪಾತ್ರಿ ಪ್ರಗತಿ-ಶುಭದಾತ್ರಿ ಭಗವತೀ
ಪ್ರದೇಹಿ ತ್ವಂ ಹಾದರ್ಪಂ ಪರಮ-ಸಮುದಾರಂ ಪ್ರಿಯಕರಂ .. 3..
ಧರಾ ದುಷ್ಟೈ-ಭ್ರಷ್ಟೈಃ ಪರಧನ-ಸುಪುಷ್ಟೈಃ ಕವಲಿತಾ
ದುರಾಚಾರ-ದ್ವಾರಾ ಖಿಲ-ಖಲ-ಬಲೋದ್ವೇಗ-ದಲಿತಾ .
ಮಹಾಕಾಲೀ ತ್ವಂ ವೈ ಕಲುಷ-ಕಷಣಾನಾಂ ಪ್ರಶಮನೀ
ಮಹೇಶಾನೀ ಹಂತ್ರಿ ಮಹಿಷ-ದನುಜಾನಾಂ ವಿಜಯಿನೀ .. 4..
ಇದಾನೀಂ ಮೇದಿನ್ಯಾ ಹೃದಯಮತಿದೀನಂ ಪ್ರತಿದಿನಂ
ವಿಪದ್-ಗ್ರಸ್ತಂ ತ್ರಸ್ತಂ ನಿಗದತಿ ಸಮಸ್ತಂ ಜನಪದಂ .
ಮಹಾಶಂಕಾತಂಕೈ-ವ್ಯಧಿತ-ಪೃಥಿವೀಯಂ ಪ್ರಮಥಿತಾ
ನರಾಣಾಮಾರ್ತ್ರಿಣಂ ತೇ ಹರತು ರಣಮೂರ್ತ್ರಿಣಃ ಶರಣದಾ .. 5..
ಸಮಗ್ರೇ ಸಂಸಾರೇ ಪ್ರಸರತು ತವೋಗ್ರಂ ಗುರುತರಂ
ಸ್ವರೂಪಂ ಸಂಹರ್ತುಂ ದನುಜ-ಕುಲ-ಜಾತಂ ಕಲಿಮಲಂ .
ಪುನಃ ಸೌಮ್ಯಾ ರಮ್ಯಾ ನಿಹಿತ-ಮಮತಾ-ಸ್ನೇಹ-ಸುತನು-
ಮನೋವ್ಯೋಮ್ನಿ ವ್ಯಾಪ್ತಾ ಜನಯತು ಜನಾನಾಂ ಹೃದಿ ಮುದಂ .. 6..
ಅನಿಂದ್ಯಾ ತ್ವಂ ವಂದ್ಯಾ ಜಗದುರಸಿ ವೃಂದಾರಕಗಣೈಃ
ಪ್ರಶಾಂತೇ ಮೇ ಸ್ವಾಂತೇ ವಿಕಶತು ನಿತಾಂತಂ ತವ ಕಥಾ .

ದಯಾ-ದೃಷ್ಟಿ-ದೇಯಾ ಸಕಲ-ಮನಸಾಂ ಶೋಕ-ಹರಣೀ
ಸದುಕ್ತ್ಯಾ ಮೇ ಭಕ್ತ್ಯಾ ತವ ಚರಣ-ಪದ್ಮೇ ಪ್ರಣತಯಃ .. 7..
ಭವೇದ್ ಗುರ್ವೀ ಚಾರ್ವೀ ಚಿರದಿವಸಮುರ್ವೀ ಗತಭಯಾ
ಸದನ್ನಾ ಸಂಪನ್ನಾ ಸರಸ-ಸರಣೀ ತೇ ಕರುಣಯಾ .
ಸಮುತ್ಸಾಹಂ ಹಾಸಂ ಪ್ರಿಯ-ದಶಹರಾ-ಪರ್ವ-ಸಹಿತಂ
ಸಪರ್ಯಾ ತೇ ಪರ್ಯಾವರಣ-ಕೃತಕಾರ್ಯಾ ವಿತನುತಾಂ .. 8..
- ರಚಯಿತಾ : ಡಾೆ ಹರೇಕೃಷ್ಣ-ಮೇಹೇರಃ

Copyright Dr.Harekrishna Meher

Namaste He Durge

pdf was typeset on October 16, 2023

Please send corrections to sanskrit@cheerful.com

